

Deċiżjoni ta'

li temenda l-lista ta' sustanzi kklassifikati bħala drogi narkotiċi

Id-Direttur Ġenerali tal-Aġenzija Nazzjonali Franċiża għas-Sigurtà tal-Prodotti Mediċinali u tas-Saħħa (Agence nationale de sécurité du médicament et des produits de santé),

Wara li kkunsidra l-Kodiċi tas-Saħħa Pubblika, b'mod partikolari l-Artikoli L. 5132-1, L. 5132-7, L. 5132-8, L. 5432-1, R. 5132-27 et seq.;

Wara li kkunsidra l-Kodiċi Kriminali, b'mod partikolari l-Artikoli 222-34 sa 222-43 tiegħu;

Wara li kkunsidra l-Ordni emendata tat-22 ta' Frar 1990 li tistabbilixxi l-lista ta' sustanzi kklassifikati bħala drogi narkotiċi;

Wara li kkunsidra l-mekkaniżmu ta' azzjoni ta' kannabinoidi sintetiċi, kemm jekk huma derivattivi fitokannabinoidi kif ukoll jekk le, responsabbli għall-effetti psikoattivi simili tagħhom għal delta-9-tetraidrokannabinol, il-potenzjal għall-abbuż tiegħu u l-potenzjal li jikkawża dipendenza, u r-riskji immedjati għas-saħħa assoċjati mal-użu tagħhom;

Billi fid-dawl tal-effetti psikoattivi tagħhom simili għal dawk ta' delta-9-tetraidrokannabinol, huwa meħtieġ, bħala kwistjoni ta' prekawżjoni fl-interessi tas-saħħa pubblika, li dawn is-sustanzi jiġu kklassifikati mingħajr dewmien;

B'dan jiddeċiedi:

Artikolu 1: Il-lista msemmija fl-Artikolu L. 5132-7 tal-Kodiċi tas-Saħħa Pubblika għandha titfassal skont l-annessi tal-Ordni msemmija hawn fuq tat-22 ta' Frar 1990, bla ħsara għall-emendi introdotti b'din id-Deċiżjoni.

Artikolu 2: Il-kliem li ġejjin jiżiedu mal-Anness IV tal-Ordni tat-22 ta' Frar 1990 li jistabbilixxi l-lista ta' sustanzi kklassifikati bħala drogi narkotiċi:

Il-kannabinoidi li ġejjin:

- H2-CBD jew diidrokkannabidjol jew H2-kannabidjol;
- H4-CBD jew tetraidrokkannabidjol jew H4-kannabidjol;
- Kwalunkwe sustanza derivata miċ-ċirku tal-kromene tal-benzo [c], idroġenata parzjalment jew kompletament jew le fuq iċ-ċirku A (definita bħala ċ-ċirku mhux saturat li jgħorr il-metil fil-pożizzjoni 9 ta' dak iċ-ċirku fit-tetraidrokannabinol), sostitwita jew le f'wieħed mill-postijiet li ġejjin fiċ-ċirku:
 - o Fil-pożizzjoni 1 b'funzjoni idrossil, kemm jekk esterifikata kif ukoll jekk le, jew funzjoni ta' alkossi;
 - o Fil-pożizzjoni 2 jew 4 b'funzjoni karbossil;
 - o Fil-pożizzjoni 3 b'sostitut ta' adamantil jew b'alkil, alkenil, alkinil, alkinil ċjanoalkil, aloalkil, ċjanoalkinil, aloalkinil u katina alkossi, kemm jekk dik il-katina nnifisha tiġi sostitwita b'sostitut tal-alkil wieħed jew aktar, sew jekk eteroċikliċi u sew jekk le, kemm jekk dawn iċ-ċrieki jew l-istrutturi taċ-ċrieki tal-eteroċiklaġġ huma saturati u kemm jekk le;
 - o Fil-pożizzjoni 6 minn grupp tal-alkil wieħed jew tnejn;

o Fil-pożizzjoni 9 b'funzjoni ta' keton, alkil, idrossialkil jew alkossi.

eskluz il-kannabinol jew CBN.

- 5F-CUMYL-PEGACLONE jew 5F-SGT-151;
- CUMYL-CH-MEGACLONE jew SGT-270;
- 7APAICA;
- 5F-7APAICA;
- CUMYL-P7AICA;
- 5F-CUMYL-P7AICA;
- BZO-HEXOXIZID jew MDA-19;
- BZO-POXIZID jew 5C-MDA-19.

Artikolu 3: Din id-Deciżjoni għandha tiġi ppubblikata fuq is-sit web tal-Aġenzija Nazzjonali Franciża għas-Sigurtà tal-Prodotti Mediċinali u tas-Saħħa u għandha tidhol fis-seħħ 10 ijiem wara d-data tal-pubblikazzjoni tagħha.

Datata